

Opinjoni tal-Kumitat Ekonomiku u Soċjali Ewropew dwar il-“Pjan ta’ Azzjoni Ewropew għad-Difiża”

(COM(2016) 950 final)

(2017/C 288/08)

Relatur: **Christian MOOS**Korelatur: **Jan PIE**

Konsultazzjoni	27.1.2017
Baži ġuridika	L-Artikolu 304 tat-Trattat dwar il-Funzjonament tal-Unjoni Ewropea
Kummissjoni kompetenti	Kummissjoni Konsultattiva dwar il-Bidliet Industrijali (CCMI)
Adottata fis-CCMI	7.4.2017
Adottata fil-plenarja	31.5.2017
Sessjoni plenarja Nru	526
Riżultat tal-votazzjoni (favur/kontra/astensjonijiet)	104/1/7

1. Konkluzjonijiet u rakkomandazzjonijiet

1.1 Il-KESE huwa favur il-holqien ta’ Unjoni Ewropea tad-Difiża (EDU) u jappoġġja l-Pjan ta’ Azzjoni Ewropew għad-Difiża, inkluż l-istabbiliment ta’ Fond Ewropew għad-Difiża komuni.

1.2 Il-KESE jappella għal progress kwalitattiv sinifikanti fil-kooperazzjoni Ewropea fil-qasam tad-difiża, peress li s-suq u l-industrija tad-difiża tal-UE huma frammentati żżejjed u dan iwassal għal allokkazzjoni ineffiċjenti tar-riżorsi, duplikazzjoni fil-mandati, nuqqas ta’ interoperabilità u distakki teknoloġiċi.

1.3 Il-KESE jappoġġja l-għan ta’ awtonomija strategika f’oqsma ta’ teknoloġija u kapacità industrijali kritiċi identifikati. In-NATO tibqa’ l-baži tad-difiża kollettiva Ewropea.

1.4 L-UE għandha tkompli bid-diplomazija prinċipalment preventiva u multilaterali tagħha. Madankollu, il-kapaċitajiet militari huma element importanti għall-implimentazzjoni tal-Istrategija Globali tal-UE dwar il-Politika Barranija u ta’ Sigurtà.

1.5 Il-KESE jiddikjara li kundizzjoni essenzjali għall-iżvilupp ta’ kapaċitajiet għad-difiża komuni huwa li jissahhu il-bażijiet industrijali u teknoloġiċi ta’ difiża Ewropea inkluż forza tax-xoghol b’hiliet gholjin.

1.6 Il-KESE jappoġġja bis-shih li tinghata attenzjoni speċjali lill-SMEs inkluż fil-qasam tar-riċerka u l-iżvilupp għal skopijiet ta’ difiża.

1.7 Il-fondi tal-UE jistgħu jrawmu l-innovazzjoni fl-oqsma teknoloġiċi fejn distinzjoni ċara bejn il-finijiet militari u mhux militari saret diffiċli jekk mhux impossibbli.

1.8 Madankollu, il-KESE jirrifjuta l-ftuħ ta’ fondi eżistenti, li jservu bħala objettivi ekonomiċi jew soċjali, għal skopijiet tad-difiża fis-sens strett tal-kelma. L-għanijiet tar-Regolament dwar il-FEIS, il-Fondi SIE u l-programm COSME kif ukoll l-investimenti tal-BEI iservu għal finijiet mhux militari.

1.9 Il-KESE jirrifjuta dispożizzjoni speċjali għal riżorsi baġitarji nazzjonali allokatu għad-difiża skont il-Patt ta’ Stabbiltà u Tkabbir. Dan tal-ahħar għandu jiġi kkunsidrat fil-kuntest tal-approfondiment tal-Unjoni Ekonomika u Monetarja (UEM) u mhux f’settur wiehed biss. In-nefqa għad-difiża m’għandhiex tiddestabilizza l-finanzi pubbliċi.

1.10 Il-KESE jappoġġja l-holqien ta' Fond għad-Difiża b'kanali separati għar-riċerka u l-kapaċitajiet. Madankollu, il-baġit tal-UE għandu jiżjed, peress li l-kanal għar-riċerka dwar id-difiża ma jistax jiġi ffinanzjat għad-detriment ta' riċerka f'setturi oħra. Il-KESE huwa favur li l-kanal tal-kapaċità jkun iffinanzjat biss mill-kontribuzzjonijiet nazzjonali. L-akkwist ta' prodotti tad-difiża mill-Istati Membri ma jistax jiġi ffinanzjat mill-baġit tal-UE.

1.11 Il-KESE jilqa' b'sodisfazzjon il-holqien ta' kumitat ta' koordinazzjoni. Id-deċiżjonijiet finali f'dan il-kumitat għandhom ikunu riżervati għar-rappreżentanti politiċi ċivili.

1.12 Il-KESE jappoġġja s-sejha tal-Kummissjoni għall-applikazzjoni shiha tad-Direttivi ⁽¹⁾ dwar l-akkwist pubbliku u t-trasferimenti intra-UE tal-prodotti għad-difiża. Jehtieg li jsir hafna aktar biex jiġi żgurat b'mod partikolari l-aqwa użu tad-Direttiva dwar it-trasferimenti.

1.13 Il-KESE jappoġġja l-iżvilupp ta' standards komuni kemm għall-armi kif ukoll għall-prodotti b'użu doppju, filwaqt li jevita d-duplikazzjoni tal-istandards eżistenti, b'mod partikolari l-istandards tan-NATO.

1.14 L-esportazzjonijiet tal-armi għandhom ikunu limitati għall-alleati u l-imsieħba strateġiċi u jehtieġu skrutinju demokratiku tajjeb.

2. Kummenti ġenerali

2.1 L-Ewropa qed taffaċċja sensiela ta' kunflitti fil-vicinat tagħha, bħalma huma l-gwerra ċivili fis-Sirja, b'konsegwenzi diretti li jinkludu ċ-ċaqliq tal-popolazzjoni globali tal-2015/2016. Bl-annessjoni tal-Krimea mir-Russja u l-involvement tagħha fil-kunflitt armat fil-Lvant tal-Ukrajna, l-integrità territorjali ta' stat indipendenti u, b'hekk, id-dritt internazzjonali inkisru. L-Afrika ta' Fuq u l-Lvant Nofsani jibqgħu reġjuni instabbli u huma friskju ta' falliment tal-istat. Fl-istess hin, l-Ewropa u l-Lvant Nofsani m'għadhomx jidhru li huma parti ewlenija mill-politika tas-sigurtà tal-Istati Uniti. L-Ewropa qed tiffaċċja riskju dejjem jikber li ssib lilha nfisha fil-periferija tal-affarijiet dinjija u titqies bhala piż mill-imsieħba trans-Atlantiċi tagħha.

2.2 Fid-dawl ta' dawn iċ-ċirkostanzi geostrateġiċi u l-iżviluppi fis-sigurtà, l-Ewropa għandha ssahha il-kapaċitajiet ta' sigurtà u difiża tagħha. Huwa essenzjali li jkun hemm stampa ċara tal-għanijiet strateġiċi komuni tal-Unjoni li għadha nieqsa u tehtieg li tiġi żviluppata b'mod urġenti. Dan huwa prerekwizit biex jiġu identifikati l-kapaċitajiet nazzjonali u kongunti mehtieġa li jehtieg li jiġu ssostanzjati permezz ta' bazi teknoloġika, industrijali u għad-difiża Ewropea sostenibbli.

2.3 Il-KESE jiġbed l-attenzjoni għat-talbiet ⁽²⁾ li diġà għamel fl-Opinjoni CCMI/116 (2013) u CCMI/100 (2012). L-istrateġija Globali tal-UE ⁽³⁾ u l-Pjan ta' Implimentazzjoni dwar is-Sigurtà u d-Difiża ⁽⁴⁾ jipprovdu wkoll approċċi importanti għal dan l-għan. Fil-fehma tal-KESE, huwa urġenti li dawn jiġu implimentati b'mod konsistenti f'konformità mad-dispożizzjonijiet tad-Dikjarazzjoni Kongunta tal-UE u tan-NATO ta' Lulju 2016 kif ukoll il-principju ta' sigurtà kollettiva tan-Nazzjonijiet Uniti.

2.4 Il-KESE jqis l-ottimizzazzjoni tal-prevenzjoni ċivili u tal-kapaċitajiet Ewropej fil-qasam tad-difiża bhala kwistjoni ta' urġenza sabiex ikunu garantiti l-libertà u l-paċi fl-Ewropa, tinxtered l-istabbiltà fil-vicinat tal-Ewropa li tirrifletti l-valuri fundamentali tal-UE bħalma huma d-drittijiet tal-bniedem, u biex ikunu appoġġati b'suċċess il-miżuri globali għaż-żamma tal-paċi tan-NU.

2.5 Għaldaqstant, il-KESE jitlob li l-kwalità ta' kooperazzjoni tad-difiża Ewropea tinghata spinta. Huwa favur il-holqien ta' Unjoni Ewropea tad-Difiża (EDU), fil-qafas tal-"kooperazzjoni strutturata permanenti" tal-UE, il-mekkanizmu previst għal dan l-għan skont l-Artikoli 42.6 u 46 tat-Trattat dwar l-Unjoni Ewropea, u jilqa' l-Pjan ta' Azzjoni Ewropew għad-Difiża, inkluż l-istabbiliment ta' Fond Ewropew għad-Difiża komuni, bhala pass importanti.

⁽¹⁾ Id-Direttiva 2009/43/KE tal-Parlament Ewropew u tal-Kunsill tas-6 ta' Mejju 2009 dwar l-issimplifikar tat-termini u l-kundizzjonijiet tat-trasferimenti ta' prodotti relatati mad-difiża fil-Komunità (ĠU L 146, 10.6.2009, p. 1); id-Direttiva 2009/81/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni tal-proċeduri għall-ghoti ta' ċerti kuntratti ta' xogħlijiet, provvisti u servizzi minn awtoritajiet jew entitajiet kontraenti fl-oqsma tad-difiża u s-sigurtà u li temenda id-Direttivi 2004/17/KE u 2004/18/KE (ĠU L 216, 20.8.2009, p. 76).

⁽²⁾ Ara wkoll l-Opinjoni tal-KESE dwar *L-industrija tad-difiża: aspetti industrijali, innovattivi u soċjali*, (ĠU C 299, 4.10.2012, p. 17) u dwar *Strateġija biex jissahha is-settur tad-difiża Ewropew*, (ĠU C 67, 6.3.2014, p. 125).

⁽³⁾ Opinjoni tal-KESE dwar L-Istrateġija l-ġdida tal-UE għall-Politika Estera u ta' Sigurtà Komuni (Opinjoni fuq inizjattiva proprja) (ĠU C 264, 20.7.2016, p. 1).

⁽⁴⁾ Konkluzjonijiet tal-Kunsill Ewropew dwar is-sigurtà u d-difiża (14149/16), 14 ta' Novembru 2016.

2.6 Il-KESE jaqbel mal-kritika tal-Kummissjoni dwar il-frammentazzjoni żejda tas-suq li twassal għal allokkazzjoni ineffiċjenti tar-riżorsi, duplikazzjoni fil-mandati, nuqqas ta' interoperabilità u distakki teknoloġiċi.

2.7 Il-biċċa l-kbira tal-Istati Membri tal-UE huma taħt pressjoni biex jikkonsolidaw il-baġits tagħhom, li jfisser li l-użu ineffiċjenti tal-fondi pubbliċi ma jistax jiġi ġustifikat aktar. Il-KESE għalhekk jitlob l-implimentazzjoni riżoluta ta' approċċi kollaborattivi. Fil-fehma tal-KESE, aktar kooperazzjoni fl-oqsma ta' prijorità msemmija mill-Kummissjoni huwa biss l-ewwel pass.

2.8 Il-KESE jappoġġja l-għan ta' awtonomija strateġika fl-identifikazzjoni ta' kapaċitajiet industrijali kritiċi. In-NATO tibqa' l-bażi tal-politika Ewropea ta' sigurtà u ta' difiża komuni kif imtenni fid-Dikjarazzjoni Kongunta tal-UE u tan-NATO. F'dan ir-rigward, huwa importanti li l-membri kolha tan-NATO jissodisfaw ir-rekwiżiti tagħhom.

2.9 Il-KESE jiddikjara li mhux l-elementi kollha tal-Pjan ta' Azzjoni huma godda iżda jilqa' t-twaqqif ta' Fond għad-Difiża. Madankollu, dan jiddependi hafna fuq ir-rieda politika ta' kontribuzzjoni ta' iktar flus mill-baġits nazzjonali. Il-KESE huwa kritiku dwar in-nuqqas ta' rieda ta' xi Stati Membri biex tittiehed azzjoni. Barra minn hekk, jeħtieġ li l-Kummissjoni ssaħħah l-isforzi tagħha biex tiżviluppa pjan direzzjonali għal sistema komprensiva ta' sigurtà tal-provvista fl-UE kollha u tiżgura l-implimentazzjoni xierqa taż-żewġ Direttivi dwar id-Difiża.

2.10 Il-Pjan Direzzjonali ta' Bratislava⁽⁵⁾ jmur fid-direzzjoni t-tajba; madankollu, fil-qasam tad-difiża dan jerga jirrepeti pjani qodma. B'mod partikolari, il-pjan direzzjonali huwa nieqes minn konsistenza strateġika u huwa ffukat wisq fuq l-isfida attwali tal-kriżi tal-migrazzjoni u l-protezzjoni tal-fruntieri esterni tal-UE. Filwaqt li ċ-ċaqliq ta' popolazzjoni fuq skala kbira huma tabilhaqq marbutin mal-isfidi għas-sigurtà, ladarba jiżviluppaw dawn ma jistgħux jiġu solvuti b'mezzi militari.

2.11 Kundizzjoni essenzjali għall-iżvilupp ta' kapaċitajiet komuni huwa t-twaqqif u l-iżvilupp tas-suq intern għad-difiża. Il-KESE huwa tal-fehma li mhuwiex possibbli li tissaħħah il-bażi industrijali Ewropea mingħajr ma tkun indirizzata wkoll il-kwistjoni tal-hiliet. L-industrija tad-difiża l-hin kollu jahdmu b'pass teknoloġiku avanzat u għaldaqstant jeħtieġu forza tax-xogħol b'hiliet għoljin. L-inizjattiva tal-KE dwar il-hiliet li tissemma fil-Pjan ta' Azzjoni Ewropew għad-Difiża tindirizza din il-problema u għalhekk milqugħa tajjeb hafna.

2.12 Aktar investiment u kooperazzjoni f'dan is-settur industrijali jgħinu wkoll biex jiġu ssalvagwardjati l-impjiegi u jinholqu l-impjiegi. Il-ġlieda kontra l-qgħad fl-Ewropa m'għandhiex tkun il-mutur ewlieni għal deċizzjonijiet ta' investiment fil-qasam tad-difiża. Il-qgħad għandu jtnaqqas b'mezzi oħra u mhux bl-armamenti. It-tishih tal-kapaċitajiet ta' difiża Ewropea għandu jkun iggwidat esklużivament minn kunsiderazzjonijiet strateġiċi u valutazzjoni profonda ta' dak li hu meħtieġ biex niproteġu lill-Ewropa u biex tiġi żgurata l-kapaċità ta' alleanza tagħha. Dan m'għandux jipperikola l-finanzi pubbliċi. B'mod partikolari, l-UE għandha tkompli bid-diplomazija prinċipalment preventiva u multilaterali tagħha. Madankollu, il-kapaċitajiet militari huma essenzjali biex jiġu implimentati l-prijoritajiet ta' sigurtà u difiża fl-Istrateġija Globali tal-UE.

2.13 Il-KESE jaqbel mal-idea li r-riċerka fil-qasam tad-difiża jista' jkollha wkoll impatt pożittiv fuq l-iżvilupp ta' teknoloġiji ċivili u viċi versa.

2.14 Id -distinzjoni stretta bejn militari u mhux militari hija dejjem aktar imċajpra f'termini ta' attacchi ċibernetiċi u wkoll meta wiehed ihares lejn is-sigurtà interna u esterna li saret aktar u aktar interkonnessa.

2.15 Il-KESE jenfasizza li r-riċerka perezempju fit-teknoloġiji taċ-ċibersigurtà jista' jkollha skopijiet kemm ċivili kif ukoll ta' difiża u jkun hemm iktar eżempji. Għalhekk, huwa ovvju li dawn l-innovazzjoni u l-iżvilupp jistgħu u għandhom jiġu ffinanzjati wkoll minn programmi Ewropej eżistenti bħalma huwa Orizzont 2020. Madankollu, ir-riċerka fid-difiża fis-sens strett tal-kelma li hija intiża bħala tali għandha tiġi kkunsidrata separatament.

2.16 Il-KESE jappoġġja l-holqien ta' industrija tad-difiża aktar integrata u suq ta' difiża komuni fl-Ewropa. Dan l-għan m'għandux jiġi limitat għall-pajjiżi ta' produzzjoni ewlenin. Fl-implimentazzjoni ta' riċerka ta' difiża u ta' proġetti ta' difiża, għandhom jintużaw kif xieraq il-kapaċitajiet eżistenti ta' kemm jista' jkun Stati Membri interessati sabiex iheggu l-impenn għal kawża komuni.

⁽⁵⁾ Il-programm ta' hidma mressqa mill-Kunsill Ewropew, il-Prezidenza tal-Kunsill u l-President tal-Kummissjoni fil-laqgħa tal-Grupp ta' 27 Kap ta' Stat u ta' Gvern fis-16 ta' Settembru 2016, <http://www.consilium.europa.eu/en/press/press-releases/2016/09/16-bratislava-declaration-and-roadmap>.

2.17 Il-KESE jirrifjuta l-ftuh ta' fondi eżistenti, li jservu objettivi ekonomiċi jew soċjali, għall-finijiet tad-difiża u dwar kif jiġi trattat l-infiq għad-difiża taht il-Patt ta' Stabbiltà u Tkabbir. Il-KESE jappoġġja l-holqien ta' Fond Ewropew għad-Difiża li jkun ristrett għar-riċerka għad-difiża u l-iżvilupp u l-akkwist ta' kapaċitajiet militari. Fl-istess hin, għandu jkun separat b'mod ċar mill-Fond Ewropew għall-Investimenti Strateġiċi (FEIS) u ma jinkludix eċċezzjonijiet bħal "miżuri ta' darba", kif imsemmi fil-Patt ta' Stabbiltà u Tkabbir.

2.18 Fir-rigward tal-aspetti kollha ta' unjoni tad-difiża futuri, il-KESE jappella għall-involvement shih tal-Parlament Ewropew u djalogu kontinwu bejn politiċi, militari u ċivili. Bħala entità konsultattiva tal-UE u rappreżentant tal-organizzazzjonijiet tas-soċjetà ċivili Ewropej ewlenin kollha, il-KESE għandu jaġixxi bħala imsieheb ewlieni fil-qasam tal-politika ta' difiża.

3. Kummenti speċifiċi

3.1 Il-holqien ta' Fond Ewropew għad-Difiża

3.1.1 Il-KESE jappoġġja l-holqien ta' Fond għad-Difiża b'kanal għar-riċerka u iehor għall-kapaċità, li jkun operattiv bis-shih mill-2020 'il quddiem.

3.1.2 Il-KESE jappoġġja sorsi ta' finanzjament separati għaż-żewġ "kanali". Madankollu, ir-riċerka dwar id-difiża ma tistax tiġi ffinanzjata għad-detriment ta' riċerka f'setturi oħra. Il-KESE huwa favur li l-kanal tal-kapaċità jkun iffinanzjat biss mill-kontribuzzjonijiet nazzjonali. Sakemm l-Unjoni ma jkollhiex introjtu varjabbli tagħha stess, l-akkwist tal-kapaċitajiet militari tal-forzi armati jibqa' r-responsabbiltà tal-Istati Membri. Il-baġit tal-UE għalhekk m'għandux jintuża biex ikopri akkwist taht it-taqsim ta' kapaċità tal-Fond tad-Difiża pplanat.

3.1.3 Il-KESE jilqa' b'sodisfazzjon il-kumitat ta' koordinazzjoni pplanat. Madankollu, it-tehid tad-deċiżjoni ta' dan il-kumitat għandu jinkludi biss rappreżentanti politiċi. Rappreżentanti militari, industrijali u tas-soċjetà ċivili jkunu jistgħu jipparteċipaw biss f'kapaċità konsultattiva. Il-Parlament Ewropew ukoll għandu jkollu post u vuċi f'dan il-kumitat.

3.1.4 Ir-rwol tal-Kummissjoni fil-kofinanzjament ta' proġetti ta' riċerka għandha tkun limitata għal kanal għar-riċerka u għandha tipprovdi wkoll għal programm speċjali, separat b'mod ċar għar-riċerka tad-difiża tal-UE wara l-2020 għal dan l-ghan⁽⁶⁾. Il-KESE jappoġġja l-idea li l-eżekuzzjoni tal-programm tkun assenjalalill-Aġenzija Ewropea għad-Difiża (EDA).

3.1.5 Il-KESE jappoġġja l-akkwist prekommerċjali għal kuntratti ta' akkwist kooperattiv, sabiex jitnaqqsu riskji għoljin ta' investiment assoċjati mal-industrija għan-negozji kkonċernati.

3.1.6 Sinergiji possibbli bejn ir-riċerka ċivili u tad-difiża għandhom jiġu sfruttati, iżda li l-appoġġ għal attivitajiet ta' riċerka ċivili permezz ta' fondi tal-UE (Orizzont 2020) m'għandhomx ikunu mmirati lejn skopijiet militari għad-detriment ta' setturi oħra.

3.1.7 Il-KESE jappoġġja l-għbir flimkien ta' fondi nazzjonali għall-akkwist ta' kapaċitajiet ta' difiża godda. Jidher dubjuż li l-mira kongunta annwali ta' EUR 5 biljun għall-kapaċità se tkun suffiċjenti. Il-Kumitat jemmen li jkun utli li jitwettqu studji ta' thejija biex jeżaminaw dan l-ammont ta' referenza, kif previst fil-Pjan ta' Azzjoni. Fil-fehma tal-KESE, l-ammont annwali ta' finanzjament komuni għandu jkun immirat lejn il-kisba tal-għanijiet li jinholqu sinergiji akbar, tittaffa l-pressjoni baġitarja u l-akkwist u l-iżgurar b'suċċess ta' kapaċitajiet ta' difiża.

3.1.8 Il-KESE jappoġġja t-tfassil tal-kanal għall-kapaċità deskritt mill-Kummissjoni, jiġifieri struttura ewlenija għall-qafas, kif ukoll ir-regoli dwar il-finanzjament komuni u t-tieni livell li jinkludi proġetti speċifiċi ta' Stati Membri li jikkooperaw. Il-proġetti individwali għandhom jiġu ddefiniti b'mod ċar f'termini ta' kwalità u ta' kwantità u biex ikunu finanzjarjament indipendenti minn xulxin.

3.1.9 L-iżvilupp ta' struttura tal-kapital permanenti għall-kanal għall-kapaċità hija appoġġjata. Ir-responsabbiltà għandha tkun tal-Istati Membri bħala azzjonisti. Il-KESE jirrifjuta dispożizzjoni speċjali għal riżorsi baġitarji nazzjonali allokatu għal dan l-iskop skont il-Patt ta' Stabbiltà u Tkabbir.

⁽⁶⁾ Rapport tal-Parlament Ewropew dwar l-Unjoni Ewropea għad-Difiża (2016/2052(INI)).

3.1.10 Il-KESE jenfasizza li f'konformità mal-Artikolu 41 tat-TUE, il-baġit tal-UE ma jistax jintuża biex jiffinanzja operazzjonijiet militari. Barra minn hekk minn it-tluq minn dan il-prinċipju jmur kontra l-karattru speċifiku tal-politika tas-sigurtà u d-difiża ta' ċerti Stati Membri (Artikolu 42(1) TUE).

3.2 Stimolu tal-investiment fil-katini tal-provvista fil-qasam tad-difiża

3.2.1 Il-KESE jappoġġja bis-siġħ li tingħata attenzjoni speċjali lill-SMEs inkluż fil-qasam tar-riċerka u l-iżvilupp għal skopijiet ta' difiża. Il-FEIS, il-Fondi ESI u l-programm COSME m'għandhomx ikunu prijoritizzati għall-infiq fuq l-armi. Madankollu, l-għanijiet tar-Regolament dwar il-FEIS, il-Fondi SIE u l-programm COSME kif ukoll l-investimenti tal-BEI iservu għal finijiet mhux militari. Barra minn hekk, l-użu ta' dawn il-fondi għal skopijiet militari jirrappreżenta riskju akbar ta' duplikazzjoni u frammentazzjoni fis-suq tad-difiża.

3.2.2 Billi l-UE tehtieg bazi soda u sostenibbli, tad-difiża, industrijali u teknoloġika, l-isfida hija li jinstab bilanċ bejn li l-UE tkun lesta tiffinanzja din il-bazi mingħajr dipendenza mhux mixtieqa fuq l-esportazzjoni. L-esportazzjonijiet tal-armi għandhom ikunu limitati għal imsieħba strateġiċi u alleati, u ma għandhomx ikunu motivati minn kunsiderazzjonijiet ekonomiċi oħra li potenzjalment jikkontribwixxu għal kunflitti f'partijiet oħra tad-dinja. Bhalissa hemm ukoll thassib serju fir-rigward ta' xi alleati. Għalhekk, l-esportazzjonijiet tal-armi jehtiegu skrutinju demokratiku mill-qrib.

3.2.3 Il-promozzjoni ta' raggruppamenti reġjonali ta' eċċellenza hija appoġġjata. Dan għandu jsir ukoll permezz tal-kanal għar-riċerka u l-programm speċjali tal-UE li għad irid jinholoq.

3.3 L-espansjoni tas-suq intern għal prodotti ta' difiża

3.3.1 Il-KESE jitlob għal politika industrijali Ewropea mfassla tajjeb għas-settur tad-difiża, bil-karatteristiċi speċifiċi tiegħu tal-htigijiet tal-gvern u l-fondi pubbliċi. Għaldaqstant jappoġġja s-sejha tal-Kummissjoni għall-applikazzjoni shiħa tad-Direttivi⁽⁷⁾ dwar l-akkwist pubbliku u t-trasferimenti intra-UE tal-prodotti għad-difiża.

3.3.2 Skont l-Artikolu 346 TFUE, l-Istati Membri jistgħu jeżentaw il-kuntratti ta' difiża u sigurtà mir-regoli jekk ikun neċessarju għall-harsien tal-interessi tas-sigurtà essenzjali tagħhom. Biż-żewġ Direttivi 2009/81/KE u 2009/43/KE, issa huwa possibbli li titnaqqas din l-eżenzjoni għal minimu strett. Il-KESE jaqbel mal-opinjoni kritika tal-fatt li porzjon sinifikanti hafna ta' akkwist ta' prodotti militari għadu mhux imwettaq skont ir-regoli tal-akkwist pubbliku tal-UE, u jaġhrif il-potenzjal ta' ffrankar hawnhekk, li jista' jiġi investit b'mod aktar effiċjenti taht il-Fond għad-Difiża.

3.3.3 Il-KESE jappoġġja proċess ta' awtorizzazzjoni semplifikat permezz ta' awtorizzazzjonijiet ġenerali għat-trasferiment ta' oġġetti militari fi hdan is-suq uniku. Għalhekk, jilqa' b'sodisfazzjon il-gwida ta' interpretazzjoni u rakkomandazzjonijiet li thabbret. Madankollu, jehtieg li jsir hafna aktar biex jiġi żgurat b'mod partikolari l-aqwa użu tad-Direttiva dwar it-trasferimenti tad-difiża.

3.3.4 Il-KESE jilqa' wkoll studji dwar is-sigurtà tal-provvista ta' materja prima fil-qafas tal-Istrateġija tal-Materja Prima, kif ukoll dwar is-sostituzzjoni ta' materja prima kritika. Fl-istess hin, huwa jiddeplora li l-Kummissjoni Ewropea abbandunat il-mandat tagħha ta' Diċembru 2013 biex jiġi żviluppat pjan direzzjonali għal sistema komprensiva ta' sigurtà tal-provvista fl-UE kollha, li jista' wkoll jixpruna l-implimentazzjoni ambizzjuża politikament motivata tad-Direttiva dwar it-Trasferimenti.

3.3.5 Il-KESE jaqbel mal-fehma li suq uniku li jiffunzjona tajjeb fejn jidhlu prodotti ta' difiża għandu jkun għan ewlieni tal-pjan ta' azzjoni. Unjoni ta' difiża hija inkonċepibbli mingħajr l-aċċess għas-suq transfruntier u katini tal-provvista miftuħa. B'mod partikolari, l-SMEs, li huma responsabbli għal innovazzjonijiet kbar fis-settur, għandu jkollu aċċess għal sejhiet għal offerti.

3.3.6 Il-KESE jappoġġja l-iżvilupp ta' standards komuni kemm għall-armi u l-produzzjoni ta' interoperabilità kompleta kif ukoll għall-prodotti b'użu doppju, filwaqt li jevita d-duplikazzjoni tal-istandards eżistenti, b'mod partikolari l-istandards tan-NATO. Pjan direzzjonali korrispondenti hija diġà previsti għall-2014⁽⁸⁾.

⁽⁷⁾ Ara n-nota ta' qiegħ il-paġna 1.

⁽⁸⁾ Konkluzjonijiet tal-Kunsill Ewropew, tal-19/20 ta' Diċembru 2013 (EUCO 217/13).

3.3.7 Il-KESE jappoġġja l-iżvilupp ta' servizzi tal-komunikazzjonijiet bis-satellita affidabbli, sikura u kosteffikaci għall-UE u għall-awtoritajiet nazzjonali, flimkien ma' investment fl-ivvjaġġar fl-ispazju.

3.3.8 Il-KESE huwa konxju li ma gietx iċċarata r-relazzjoni bejn l-użu ċivili u militari tas-sistema Copernicus, u wkoll dwar il-fatt li l-militar huwa msieheb ewlieni tal-Aġenzija Spazjali Ewropea (ESA), kemm bhala utent kif ukoll kożviluppatur. Hawnhekk jistgħu jiżviluppaw sinerġiji utli. L-użu tas-sistema Copernicus madankollu għandu jiġi evalwat b'mod kollettiv mill-perspettiva politika, xjentifika u militari. L-użu militari m'għandux iqiegħed piż fuq il-politika spazjali tal-UE jew jaffettwa l-użu ċivili tas-sistema.

3.3.9 Il-KESE jappoġġja bil-qawwa t-tishih tal-kapaċitajiet fil-qasam tas-sigurtà u d-difiża ċibernetika, kif ukoll il-kooperazzjoni ċivili/militari abbażi tal-istrateġija tal-UE għaċ-Ċibersigurtà⁽⁹⁾.

3.3.10 Il-KESE jappoġġja li jiġu promossi approċċi komuni għas-sigurtà marittima fl-oqsma ċivili u militari, kif ukoll l-ottimizzazzjoni tal-kapaċitajiet ta' sorveljanza marittima interoperabbli.

Brussell, il-31 ta' Mejju 2017.

President
tal-Kumitat Ekonomiku u Soċjali Ewropew
Georges DASSIS

⁽⁹⁾ Komunikazzjoni Kongunta lill-Parlament Ewropew, lill-Kunsill, Lill-Kumitat Ekonomiku u Soċjali Ewropew u lill-Kumitat tar-Reġjuni: L-istrateġija ta' Ċibersigurtà tal-Unjoni Ewropea: Ċiberspazju Miftuħ, Sikur u Sigur JOIN (2013) 1 final; Konkluzjonijiet tal-Kunsill dwar il-Komunikazzjoni Kongunta tal-Kummissjoni u r-Rappreżentant Għoli tal-Unjoni Ewropea għall-Affarijiet Barranin u l-Politika ta' Sigurtà dwar l-Istrateġija ta' Ċibersigurtà tal-Unjoni Ewropea: Ċiberspazju Miftuħ, Sikur u Sigur (11357/13).